

សន្ទរកថាលោកម៉ាកស្ទូរ៉េឡា

អនុប្រធានបេសកកម្មស្ថានទូតសហរដ្ឋអាមេរិកនៅកិច្ចប្រជុំស្តីពីការអភិរក្សត្រីផ្សោតនៅខេត្តក្រចេះ

ឯកឧត្តមអភិបាលខេត្ត ខាំខឿន ជាទីគោរព!

ឯកឧត្តម បណ្ឌិត ទូច ស៊ាងតាណា ប្រធានគណកម្មការអភិរក្សត្រីផ្សោតទន្លេមេគង្គ និង

អភិវឌ្ឍន៍ទេសចរណ៍ធម្មជាតិ ជាទីគោរព!

លោក វ៉ូផែនប៉ាក ប្រធានក្រុមហ៊ុន អុកសាន លោក លោកស្រី ជាទីមេត្រី!

ខ្ញុំមានសេចក្តី រីករាយដែលបានចូលរួមជាមួយអស់លោកនៅថ្ងៃនេះ ។ ខ្ញុំមានបំណងមកទស្សនាទីនេះ ជាយូរមកហើយ ។ នៅឆ្នាំ១៩៩២ ខ្ញុំបានព្យាយាមមកទីនេះ ប៉ុន្តែមិនអាចមកបាន ដោយមានគ្រោះថ្នាក់ ប្រឈមមុខធំៗពីរ ។ គ្រោះថ្នាក់ទី១ គឺឧទ្ធាមខ្មែរក្រហម ។ ប៉ុន្តែគ្រោះថ្នាក់មួយទៀតដែលធ្ងន់ធ្ងរជាង នេះ គឺស្ថានភាពផ្លូវដីលំបាកបំផុតនៃផ្លូវជាតិលេខ៧ នេះតែម្តង ។ ក្រោយពេលខ្ញុំជិះឡានដល់មេមត់ ខ្ញុំលែងបន្ត ដំណើររបស់ខ្ញុំទៅទៀត ដោយឈឺចង្កេះ ។ ប៉ុន្តែ ឥឡូវនេះ ផ្លូវជាតិក៏ល្អ ហើយការធ្វើដំណើរមកខេត្តក្រចេះ មានលក្ខណៈងាយស្រួលណាស់ ។

ខ្ញុំនិងគ្រួសារទើបតែមកទស្សនាត្រីផ្សោតដ៏គួរអោយស្រឡាញ់ ។ ត្រីផ្សោត ដែលជាធនធាន ធម្មជាតិ របស់ខេត្តក្រចេះនេះ ឥឡូវនេះ កំពុងតែមានឈ្មោះបោះសំលេងជាលក្ខណៈអន្តរជាតិ ។ អ្នកទេសចរ ពីសហរដ្ឋអាមេរិក ណូវែលហ្សឺឡង់ បារាំង បានប្រាប់យើងខ្ញុំថាគេចង់មកទស្សនាកន្លែងពីរពេលដែលគេមក កម្ពុជានោះ គឺទី១ ប្រាសាទអង្គរវត្ត និង ទី២ ត្រីផ្សោតមេគង្គនៅ ខេត្តក្រចេះ នេះឯង ។

ខ្ញុំសូមជំរាបអស់លោកទាំងអស់នៅថ្ងៃ នេះដែរថាខេត្តក្រចេះមានធនធានធម្មជាតិដែលគេទទួល ស្គាល់ទូទាំងពិភពលោក ។ ខេត្តក្រចេះ ឥឡូវនេះ ជាខេត្តមួយមានសក្តានុពល និង ក្លាយជាមជ្ឈមណ្ឌលទេស ចរណ៍ធម្មជាតិមួយ ។ វិស័យទេសចរនេះនិងកសាងអនាគតដ៏ល្អមួយសំរាប់ប្រជាជននៅខេត្តក្រចេះទាំងមូល និង កូនចៅរបស់យើងទាំងអស់ ។

បើតាមធម៌ព្រះពុទ្ធគឺថាបើយើងធ្វើល្អបានល្អ ហើយបើធ្វើអាក្រក់យើងនិងទទួលបានផលអាក្រក់ ។
ធម៌ព្រះពុទ្ធ នឹងមានន័យដូចគ្នានេះដែរនៅក្នុងខេត្តក្រចេះ ។ នៅពេលដែលកូនត្រីផ្សោត១ក្បាល ជាប់មង
ស្លាប់នៅទន្លេមេគង្គនេះ មួយផ្នែកតូចនៃអនាគតរបស់យើងក៏បាត់បង់ដែរ ប៉ុន្តែបើយើងអាចថែរក្សា
ត្រីផ្សោតបាននោះ តំបន់នេះនិងអាចមានការរីកចំរើនផងដែរ ។

យើងយល់ច្បាស់ហើយថាប្រជាជនខេត្តក្រចេះទាំងអស់ត្រូវការប្រកបរបររចិ្ចរិមជីវិតនិង ថែរក្សា
គ្រួសាររបស់គេ ។ ប៉ុន្តែ យើងត្រូវរិះគិតស្វែងរករបៀបប្រកបរបររស់រាប់ប្រជាជននៅទីនេះ ទាំងអស់ដោយ
មិនបាច់សំលាប់ត្រីផ្សោតទាំងអស់នេះ ។ ដូចជ្រាបស្រាប់ បើសិនជាត្រីផ្សោតរស់រានមានជីវិតនោះ អនាគត
របស់លោកក៏រត់តែមានភាពភ្លឺថ្លាផងដែរ ។

ខ្ញុំមានសេចក្តីរីករាយដោយកូនប្រុសរបស់ខ្ញុំទាំងពីរនាក់ ម្នាក់អាយុ៧ ឆ្នាំ និង ម្នាក់ទៀតអាយុ៩ឆ្នាំ
មានឱកាសមកមើលត្រីផ្សោតដ៏កំរទាំងនេះ ។ ខ្ញុំក៏សង្ឃឹមផងដែរថាថ្ងៃណាមួយខ្ញុំនិងត្រឡប់មកវិញជាមួយ
ចៅ របស់ខ្ញុំដើម្បីបង្ហាញអោយគេឃើញត្រីផ្សោតនេះដែរ ។

ថ្ងៃនេះតាងនាមអោយស្ថានទូតអាមេរិកខ្ញុំសូមអបអរអស់លោកទាំងអស់និងជំរុញលើកទឹកចិត្ត
ចំពោះអស់លោកក្នុងការអភិរក្សធនធានធម្មជាតិដ៏ថ្លៃថ្លារបស់ខេត្តក្រចេះនេះ ។ ធនធានធម្មជាតិ ដីវិសេស
វិសាលនេះ នឹងនាំមកនូវអនាគតដ៏ត្រចះត្រចង់មួយដល់លោកអ្នក ។

សូមអរគុណ!

